

Billi din il-Kamra:

TINNOTA li nhar l-Erbgħa 19 ta' Novembru 2014 filgħaxija seħħ delitt fil-Gżira li fih kien involut membru tal-Korp tal-Pulizija li jaħdem bħala xufier tal-fiduċja ta', u *security* mal-Onor. Ministru Emanuel Mallia, li huwa l-Ministru responsabbli mill-Korp tal-Pulizija;

TINNOTA li fl-imsemmi delitt, ix-xufier u *security* tal-fiduċja tal-Onor. Ministru Emanuel Mallia għamel użu minn arma tan-nar meta allegatament spara mill-inqas żewġ tiri fid-direzzjoni ta' persuna oħra u li dwar dan il-fatt gimgħa wara l-istess xufier u *security* tal-Ministru għall-Intern tressaq il-Qorti akkużat, fost oħrajn, b'tentattiv ta' omiċidju;

TINNOTA li fi stqarrija mahruġa minnufih wara li seħħ l-inċident, il-Ministeru għall-Intern u s-Sigurtà Nazzjonali li għalih hu responsabbli politikament l-Onor. Emanuel Mallia, iddeskriva l-inċident bħala sempliċi "*Hit and run*" li matulu x-xufier u *security* tal-fiduċja tal-Ministru Emanuel Mallia "*spara żewġ tiri fl-arja bħala warning*";

TINNOTA li l-istqarrija mahruġa mill-Ministeru tal-Onor. Emanuel Mallia minnufih wara l-inċident ma kienet xejn għajr tentattiv ta' *cover up* permezz tal-gidba li welled l-istess Ministeru għall-Intern fuq każ daqstant gravi;

TINNOTA li kien biss bis-saħħa tal-mezzi tax-xandir li sar magħruf li t-tiri allegatament sparati mix-xufier u *security* tal-Onor. Emanuel Mallia ma kienux "*sparati fl-arja bħal warning*" izda kienu sparati lejn il-persuna l-oħra bil-konsegwenza li l-vettura tal-persuna l-oħra ntlaqlet f'partijiet differenti mill-istess tiri, fejn allura kienet f'periklu ċar sija l-hajja tas-sewwieq l-iehor u sija l-hajja ta' terzi li kienu għaddejjin mill-akkwati;

TINNOTA li minkejja s-sejhiet pubbliċi u ripetuti mill-Oppożizzjoni u mill-mezzi tax-xandir f'pajjiżna sabiex il-Prim Ministru jnèhhi lill-Onor. Emanuel Mallia minn Ministru, il-Prim Ministru baqa' m'ghamilx dak mistenni minnu filwaqt li l-Onor. Emanuel Mallia baqa' ma assuma l-ebda responsabbiltà politika;

TIDDEPLORA l-aġir tal-Onor. Emanuel Mallia bħala Ministru għall-Intern u s-Sigurtà Nazzjonali;

Għalhekk, din il-Kamra:

TIĊĊENSURA bis-saħħa l-aġir tal-Onor. Emanuel Mallia bħala Ministru għall-Intern u s-Sigurtà Nazzjonali;

TIDDIKJARA l-isfiduċja tagħha fl-istess Ministru għall-Intern u s-Sigurtà Nazzjonali; u

TITLOB lill-Prim Ministru biex minnufih jeżiġi r-rizenja tal-Onor. Emanuel Mallia minn Ministru għall-Intern u s-Sigurtà Nazzjonali u fin-nuqqas li dan isehh, ikeċċih minn Ministru.



Mario de Marco MP



Jason Azzopardi MP